

क्रॉसिंग पर बनेगा ROB

अभी बजघेड़ा रेलवे फाटक पर लगता है भीषण जाम

■ सुदामा यादव, गुड़गांव

दिल्ली के द्वारका, बिजवासन, घुमनहेड़ा, दौलतपुर आदि इलाकों से गुड़गांव की ओर आने वाले हजारों वाहन चालकों को अब बजघेड़ा रेलवे क्रॉसिंग पर फाटक क्रॉस करने के लिए घंटों इंतजार नहीं करना होगा। रेलवे ने 4 लेन का ओवरब्रिज बनाने की मंजूरी दे दी है। ब्रिज बनाने के लिए निगम जल्द ही किसी कंसलटेंट की नियुक्ति करेगा।

बजघेड़ा रेलवे क्रॉसिंग से दिल्ली के द्वारका, छावला, बिजवासन, भरथल, दिनपुर, नजफगढ़ आदि एक दर्जन इलाकों से हर रोज लोग गुड़गांव आते हैं। गुड़गांव से भी लोग इन इलाकों की ओर जाते हैं। रेलवे क्रॉसिंग पर फाटक बंद होने से दोनों ओर वाहनों की लंबी लाइन लग जाती है। कई बार तो चालकों को घंटों फाटक खुलने का इंतजार करना पड़ता है। फाटक बंद होने और खुलने के बाद बजघेड़ा रोड पर दूर तक वाहनों की लंबी कतारें लग जाती हैं। इससे दूसरी सड़कों पर भी जाम लगता है। इसी को दूर करने के लिए यहां ब्रिज बनाने का प्लान है। निगम के चीफ इंजीनियर आर. के. सिंगला ने बताया कि क्रॉसिंग के पास ओवरब्रिज बनाने की रेलवे ने मंजूरी दे दी है। मंत्रालय ने क्रॉसिंग के पास 4 लेन ओवरब्रिज बनाने का सुझाव दिया है। मंत्रालय ने अपने लेटर में लिखा है कि यहां पहले से आबादी बसी है। ऐसे में अंडर ब्रिज बनाना मुश्किल है। यहां ओवरब्रिज ही बनाया जा सकता है। निगम अफसरों का कहना है कि अब जल्द ही इस काम के लिए कंसलटेंट नियुक्त किया जाएगा।

मिलेगी राहत

- ओवरब्रिज 4 लेन होने से नहीं लगेगा जाम, जल्द काम होगा शुरू
- रेलवे ने दी मंजूरी, निगम जल्द ही कंसलटेंट की नियुक्ति करेगा

क्रॉसिंग के पास

ओवरब्रिज बनाने की रेलवे ने मंजूरी दे दी है। अब आगे की कार्रवाई की जाएगी।

-आर. के. सिंगला,
चीफ इंजीनियर



फाटक पर लोगों को घंटों करना पड़ता है इंतजार